

2019-cu il dekabrın 23-də keçirilmiş bələdiyyə seçkilərində  
Mərkəzi Seçki Komissiyasına daxil olmuş 25 dekabr 2019-cu  
il tarixli 21 və 22 sayılı müraciətlərə baxılması barədə  
Azərbaycan Respublikası Mərkəzi Seçki Komissiyasının

## QƏRARI

2019-cü il dekabrın 23-də keçirilmiş bələdiyyə seçkilərində 69 sayılı Cəlilabad – Masallı – Biləsuvar seçki dairəsinin Ağdaş bələdiyyəsi üzvlüyünə qeydə alınmış namizədlər İsmayılov Asəf Pənah oğlu, Cavadov Təyyar Cavad oğlu, Mirzəyev Abuzər Miri oğlu, İsmayılov Rafiq Manaf oğlu və digərləri 2019-cu il dekabrın 25-də Azərbaycan Respublikasının Mərkəzi Seçki Komissiyasına (Mərkəzi Seçki Komissiyası) müraciət edərək və müraciətlərinə 69 sayılı Cəlilabad – Masallı – Biləsuvar seçki dairəsinin Ağdaş bələdiyyəsinə keçirilmiş seçkilərdə dairənin 8 və 10 sayılı seçki məntəqələrində səsvermənin nəticələri haqqında həmin məntəqə seçki komissiyalarının protokollarının təsdiq edilmiş surətini əlavə edib, məntəqə seçki komissiyasından onlara verilmiş protokollardakı məlumatların dairə seçki komissiyası tərəfindən məntəqə seçki komissiyasının protokollarına əsasən tərtib edilmiş yekun protokolundakı məlumatlarla üst-üstə düşmədiyini mübahisələndirərək müvafiq tədbir görülməsini xahiş etmişlər.

Bələdiyyələrə keçirilmiş seçkilərlə bağlı 69 sayılı Cəlilabad – Masallı – Biləsuvar seçki dairəsinin dairə seçki komissiyası tərəfindən bələdiyyələr üzrə səsvermənin nəticələri haqqında yekun protokolları Ağdaş bələdiyyəsi də daxil olmaqla tərtib edilib müvafiq qaydada təqdim edildiyindən müraciət Mərkəzi Seçki Komissiyasında araşdırılmışdır.

Azərbaycan Respublikası Seçki Məcəlləsinin (Seçki Məcəlləsi) 112-ci və 112-1-ci maddələrinə və “Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat”a uyğun olaraq Mərkəzi Seçki Komissiyasının nəzdində ekspert qrupunun üzvləri tərəfindən verilən əsaslandırılmış vəsədətə əsasən müraciətlərin araşdırılması müddəti Mərkəzi Seçki Komissiyasının 28 dekabr 2019-cu il tarixli 24/125 və 24/128 sayılı qərarlar ilə 3 gün müddətinə uzadılmış və bir icraatda birləşdirilib araşdırma aparılaraq bu barədə müvafiq rəy verilmiş və Mərkəzi Seçki Komissiyasının iclasında baxılmışdır.

Araşdırma zamanı Ağdaş bələdiyyəsi üzvlüyünə qeydə alınmış namizədlər tərəfindən təqdim edilmiş 8 və 10 sayılı seçki məntəqələrinin məntəqə seçki komissiyalarının səsvermənin nəticələri haqqında protokollarının təsdiq edilmiş surətləri ilə 69 sayılı Cəlilabad – Masallı – Biləsuvar seçki dairəsinin Ağdaş bələdiyyəsinə keçirilmiş seçkilərdə 4 seçki məntəqəsi üzrə təqdim etdiyi səsvermənin nəticələri haqqında yekun protokolu və digər sənədlərin yoxlanılması ilə müəyyən edilmişdir ki, seçki günü səslərin hesablanaraq səsvermənin nəticələri haqqında 8 və 10 sayılı seçki məntəqələrində məntəqə seçki komissiyaları tərəfindən tərtib edilmiş protokollar Seçki Məcəlləsi ilə müəyyən edilmiş qaydaların pozulması ilə müşayiət edildiyindən həmin seçki məntəqələrində səs vermiş seçicilərin hüquqları pozulmaqla çoxsaylı seçicilərin sərbəst iradə ifadələrini müəyyənləşdirməyi qeyri-mümkün etmişdir.

69 sayılı Cəlilabad – Masallı – Biləsuvar seçki dairəsinin Ağdaş bələdiyyəsi üzrə 8 və 10 sayılı seçki məntəqələrində səslərin hesablanaraq səsvermənin nəticələri haqqında məntəqə seçki komissiyasının protokolunun tərtib edilməsi prosesində baş vermiş qanun pozuntuları nəticəsində seçkilərin yekunları müəyyən edilərkən seçicilərin iradəsini müəyyənləşdirmək qeyri-mümkün olduğundan, Seçki Məcəlləsinin 106.10-cu və 240-cı maddələrinə əsasən, həmin məntəqələr üzrə səsvermənin nəticələrinin ləğv edilməsi üçün hüququ əsaslar yaranmışdır.

Eyni zamanda qeyd edilməlidir ki, 69 sayılı Cəlilabad – Masallı – Biləsuvar seçki dairəsinin Ağdaş bələdiyyəsi ərazisində 4 seçki məntəqəsi, o cümlədən Ağdaş kəndində 8 sayılı, Soyuqbulaq kəndində 9 sayılı, Çünzəli kəndində 10 sayılı və Vənlik kəndində 11 sayılı

seçki məntəqələrindən ikisi (8 və 10 sayılı seçki məntəqələri) üzrə seçicilərin iradəsini müəyyənləşdirmək qeyri-mümkün olduğundan səsvermənin nəticələri haqqında protokolların ləğv edilməsi üçün hüquqi əsaslar müəyyən edilmiş və bununla əlaqədar bələdiyyə üzrə keçirilmiş seçkilərin də etibarsız sayılması üçün hüquqi əsaslar yaranmışdır.

Belə ki, Seçki Məcəlləsinin 240.2.1-ci maddəsinə görə, bələdiyyə üzrə səsvermə zamanı səsvermənin nəticələri etibarsız sayılmış seçki məntəqələrinin sayı həmin bələdiyyənin ərazisində olan seçki məntəqələrinin ümumi sayının 2/5 hissəsindən çoxunu təşkil etdikdə və ya ləğv edildikdə, o şərtlə ki, həmin seçki məntəqələrində seçicilərin sayı bələdiyyə üzrə qeydə alınmış seçicilərin ümumi sayının 1/4-dən çoxunu təşkil etsin, bu halda bələdiyyə seçkiləri etibarsız sayılır.

69 sayılı Cəlilabad – Masallı – Biləsuvar seçki dairəsinin Ağdaş bələdiyyəsi üzrə keçirilmiş seçkilərdə 8 və 10 sayılı seçki məntəqələrinin səsvermənin nəticələri haqqında məntəqə seçki komissiyalarının protokollarının ləğv edilməsi üçün hüquqi əsaslar mövcud olduğundan və qeyd edilən seçki məntəqələri bələdiyyənin ərazisində olan seçki məntəqələrinin ümumi sayının yarısını və həmin seçki məntəqələrində seçicilərin sayı bələdiyyə üzrə qeydə alınmış seçicilərin ümumi sayının 1/4-dən çoxunu təşkil etdiyindən, bələdiyyə üzrə seçkilərin nəticələri etibarsız hesab edilməlidir.

Yuxarıda göstərilənləri əsas götürərək, Azərbaycan Respublikasının Mərkəzi Seçki Komissiyası Seçki Məcəlləsinin 19.4-cü, 28.2-ci, 23.2-ci, 106.10-cu, 112-ci, 112-1-ci, 237-ci və 240-cı maddələrinə və “Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat”ın 1, 2, 4, 6, 7-ci və 8-ci bəndlərinə əsasən **qərar alır**:

1. 2019-cü il dekabrın 23-də keçirilmiş bələdiyyə seçkilərində 69 sayılı Cəlilabad – Masallı – Biləsuvar seçki dairəsinin Ağdaş bələdiyyəsi üzvlüyünə qeydə alınmış namizədlər İsmayılov Aşef Pənah oğlu, Cavadov Təyyar Cavad oğlu, Mirzəyev Abuzər Miri oğlu, İsmayılov Rafiq Manaf oğlu və digərlərinin 25 dekabr 2019-cu il tarixli 21 və 22 sayılı müraciətləri təmin edilsin.

2. 69 sayılı Cəlilabad – Masallı – Biləsuvar seçki dairəsinin Ağdaş bələdiyyəsi ərazisində olan 8 və 10 sayılı seçki məntəqələri üzrə səsvermənin nəticələri ləğv edilsin, Ağdaş bələdiyyəsinə seçkilər etibarsız sayılsın.

3. 69 sayılı Cəlilabad – Masallı – Biləsuvar seçki dairəsi dairə seçki komissiyasının Ağdaş bələdiyyəsi üzrə səsvermənin nəticələri haqqında protokolu ləğv edilsin.

4. Bu Qərar dərc edildiyi gündən qüvvəyə minir.

Sədr

Məzahir Pənahov

Katib

Arifə Muxtarova

Katib

Mikayıl Rəhimov